



उत्तराखण्ड पर्यटन विकास परिषद

निकट- ओ0एन0जी0सी0 हैलीपैड

गढीकैन्ट, देहरादून- 248001

दूरभाष 2559898-0135 -फैक्स2559988 -

प्रेस विज्ञप्ति

बाबा केदारनाथ के दर्शन के अभिलाषी श्रद्धालु अब ऑनलाईन पोर्टल **heliservices.uk.gov.in** के माध्यम से समस्त अधिकृत हैली कम्पनियों की टिकटें बुक कर सकेंगे। दिनांक 07 अगस्त से शुरू हुई ऑनलाईन बुकिंग के पहले दो दिनों में कुल 222 टिकटों के सापेक्ष 1013 यात्रियों ने फाटा, सिरसी तथा गुप्तकाशी से अपना आरक्षण करवाया। दूसरे चरण में हैली सेवायें 10 सितम्बर से पुनः संचालित की जायेंगी। यात्रीगण यात्रा आरम्भ होने के 24 घंटे पहले तक अपनी टिकट रिफण्ड करवा सकेंगे।

सचिव पर्यटन एवं नागरिक उड्डयन दिलीप जावलकर ने कहा कि टिकट बुकिंग में पारदर्शिता लाने तथा टिकटों की कालाबाजारी पर विराम लगाने के लिए सरकार द्वारा यह कदम उठाया गया है। इस पहल को आरम्भ करने से पूर्व सभी हैली सेवा प्रदाता कम्पनियों के साथ वार्ता कर सहमति प्राप्त कर ली गयी है। उन्होंने बताया कि 70 प्रतिशत टिकटों की बुकिंग ऑनलाईन माध्यमों से तथा शेष 30 प्रतिशत टिकटों की बुकिंग काउन्टर से ऑन द स्पॉट की जायेगी। इसके लिए गुप्तकाशी में 01 और फाटा में 02 काउन्टर स्थापित किये जायेंगे। सिरसी में इन्टरनेट सेवा सुचारू न होने के कारण सिरसी हैलीपैड की ऑन द स्पॉट बुकिंग फाटा में स्थापित दूसरे काउन्टर से की जायेगी।

उन्होंने कहा कि नई व्यवस्था लागू हो जाने से यात्रियों को बुकिंग के समान अवसर प्राप्त हों सकेंगे, साथ ही स्थानीय ट्रेवल ऑपरेटर्स भी इससे लाभान्वित होंगे। नई व्यवस्था के अन्तर्गत ट्रेवल एजेन्ट्स को पृथक login id उपलब्ध करायी जा रही है, जिसके लिए ट्रेवल एजेन्ट्स का उत्तराखण्ड पर्यटन विकास परिषद में पंजीकृत होना अनिवार्य शर्त है। ये पंजीकृत ट्रेवल एजेन्ट्स प्रतियात्री अधिकतम रू0 100/- का सेवा शुल्क ले सकेंगे, जिसका स्पष्ट उल्लेख प्राप्ति रसीद में किया जायेगा।

बुकिंग सॉफ्टवेयर एन0आई0सी0 द्वारा तैयार किया गया है, जबकि इसके लिए यस बैंक के माध्यम से भुगतान सम्बन्धी औपचारिकतायें पूरी की जायेंगी। ज्ञातव्य है कि इससे पूर्व हैली कम्पनियों द्वारा अपनी निजी वेबसाइट से टिकटों की बुकिंग की जा रही थी, जिसमें यात्रियों द्वारा हैली कम्पनियों की एकाधिकारिता तथा टिकटों की ब्लैकमार्केटिंग की शिकायतें की जा रही थी।